

## वर्ग ७ वा विषय मराठी

अध्ययन निष्पत्ती क्र १ :-

एखादा मजकूर ढोबळमानाने वाचून त्याच्या उपयुक्तेविषयी सांगतात.

### महावितरण वीज बंद निवेदन

म. रा. वि वितरण कंपनीच्या ब्रम्हपुरी विभागीय कार्यालयाच्या अंतर्गत येणा-या ग्राहकांना सूचित करण्यात येते की, अत्यंत महत्वाच्या दुरुस्तीच्या व देखभालीच्या कामामुळे दि. २३.०५.२०१८ रोजी खालील भागातील वीज बंद राहणार आहे. तरी ग्राहकांनी सहकार्य करावे. वीजपुरवठा कामाच्या वेळेनुसार कामाच्या वेळेपूर्वी किंवा नंतर पूर्ववत होऊ शकतो. **सकाळी ०७.०० ते सकाळी ११.०० -३३ केव्ही ब्रम्हपुरी, नागभिड, गांगलवाडी, हरदोली, नान्होरी, मेंढा सकाळी ०८.०० ते सायं.१६००-३३ केव्ही नवरगाव**

प्र. १ ला वरील निवेदन खालीलपैकी कोणी दिले आहे?

- १) ब्रम्हपुरी    २) कार्यकारी अभियंता ब्रम्हपुरी    ३) ग्राहक    ४) महावितरण

प्र. २ रा निवेदन कशाच्या बाबतीत आहे?

- १) म. रा. वि. वितरण    २) वीज बंद    ३) वीज पुरवठा    ४) महावितरण

प्र. ३ रा वीज बंद होण्याचे कारण काय असेल?

- १) वीज गेली असेल    २) ग्राहकांनी सहकार्य केल्यामुळे  
३) दुरुस्ती व देखभालीच्या कामामुळे    ४) अंतर्गत सूचनेमुळे

प्र. ४ था कोणत्या तारखेला वीज बंद राहणार आहे?

- १) पाच    २) बावीस    ३) तेवीस    ४) सात

अध्ययन निष्पत्ती क्र.: -७

**वेगवेगळ्या स्थानिक, सामाजिक आणि भौगोलिक घटनांवर तर्कशुद्ध प्रतिक्रिया देतात.**

घरे बांधताना कुठलीच काळजी घेत नाहीत हवा, उजेड किंवा शेजा-यापाजां-याच्या सोयीचा विचार करीत नाहीत. गावातील लोकांमध्ये एकोपा किंवा मैत्री नसते. त्यामुळे आरोग्यासाठी आवश्यक गोष्टीही ते मिळवू शकत नाहीत. त्यामुळे त्यांच्या फुरसतीच्या वेळचा चांगला उपयोग करू शकत नाहीत. त्यामुळे त्यांच्या शरीराची आणि मनाची शक्ती कमी कमी होत जाते. जेव्हा गावात रोगराई येते तेव्हा खेड्यातील लोक, आरोग्याबद्दल त्यांना फारशी माहिती नसल्यामुळे घरगुती उपाय सोडून, जादुटोण्याच्या मागे लागतात. मंत्रतंत्र करतात. जवळ असतील ते पैसे गमावून बसतात आणि रोग मात्र ओढवून घेतात.

प्र. १ ला:- गावात रोगराई कशामुळे पसरेल?

- १) जादुटोण्यामुळे २) अस्वच्छतेमुळे ३) स्वच्छतेमुळे ४) गावातील एकोप्यामुळे

प्र. २ रा:- खेड्यातील लोक जादुटोण्याच्या मागे का लागतात?

- १) मंत्र तंत्र करतात म्हणून २) स्वतःच्या आरोग्याबद्दल त्यांना फारशी माहिती नसते म्हणून.  
३) पैसे गमावून बसतात म्हणून ४) घरगुती उपाय करतात म्हणून

प्र ३ रा:- तुम्हाला ताप आला तर काय कराल?

- १) जादुटोण्याच्या मागे लागेल २) मंत्र-तंत्र करावे लागतील  
३) दवाखाण्यात जाणार ४) घरगुती उपाय करेल.

प्र ४ था :- उता-याचे शीर्षक काय असेल?

- १) गाव व शरीराची मनाची शक्ती २) गावातील आरोग्यविषयक अंधश्रद्धा  
३) गावातील जादुटोणा ४) घरातील चालीरीती.

प्र ५ वा घरे बांधताना कोणती काळजी घ्याल?

- १) दिसायला सुंदर असली पाहिजे २) खिडक्या लहान असावा  
३) प्रकाश व मोकळी हवा असाव ४) शेजारी चांगले असावे

अध्ययन निष्पत्ती क्र. :- ७

**वेगवेगळ्या स्थानिक, सामाजिक, भौगोलिक घटनांवर तर्कशुद्ध प्रतिक्रिया देतात.**

पावसाळा जवळ आल्याचे संकेत आफ्रिकेतून आलेले चातक पक्षी सर्वप्रथम देतात. जंगलातील वृक्षांची सळसळ सुरु होते. हवेचा जोर वाढतो आकाशात ढग येण्याची चाहूल या पक्ष्यांना पुर्वीच मिळालेली असते. पाऊस अगदी वेळवर येणार जर त्यांचे आगमन लांबले तर पाऊसही लांबणार भविष्यवेत्त्याची गरज नाही. चातक पक्षी पिऊपिऊ या त्यांच्या सांकेतिक आवाजात ओरडू लागले की पहिल्या पावसाचे दिवस जवळ आले हे हमखास समजावे. चातक पक्ष्याप्रमाणे सृष्टीतील बदलाचे पूर्वसंकेत देणा-या आश्चर्यकारक घटनांचा पावशा पक्षी हा एक आणखी महत्वाचा दूत, पेटेव्हा असे सांगणारा पावशा ओरडू लागला की जुन्या काळी शेतकरी मशागतीची कामे सुरु करत.

प्र. ६ चातक पक्ष्याचे आगमन लांबले तर-----

- |                      |                          |
|----------------------|--------------------------|
| १) पाऊस लवकर येतो.   | २) पाऊस लांबणार हे नक्की |
| ३) पाऊस जोराचा येणार | ४) पाऊस लांबणारच नाही.   |

प्र. ७ पावशा पक्षाचा आवाज ओळखा

- |            |           |             |           |
|------------|-----------|-------------|-----------|
| १) पिऊ पिऊ | २) चिऊचिऊ | ३) पेटेव्हा | ४) कावकाव |
|------------|-----------|-------------|-----------|

प्र. ८ शेतकरी मशागतीची कामे केव्हा करत?

- |                        |                                     |
|------------------------|-------------------------------------|
| १) पावशा ओरडू लागला की | २) निळकंठ गायला लागला की            |
| ३) चातक पक्षी दिसला की | ४) चिमण्या चिवचिव करायला लागल्या की |

प्र. ९ चातक पक्षी कोणत्या खंडातून येतात.

- |          |            |            |               |
|----------|------------|------------|---------------|
| १) आशिया | २) अमेरिका | ३) आफ्रिका | ४) द. अमेरिका |
|----------|------------|------------|---------------|

अध्ययन निष्पत्ती क्र ८

**विविध संवेदनशील मुद्यांविषयी (उदा. जाती , धर्म , वर्ग , लिंग रितीरिवाजाबाबत स्वतःचे मार्मिक विचार तोंडी लेखी स्वरूपात व्यक्त करतात.**

फार फार वर्षापूर्वी माणसाने सर्वांच्य उपयोगी पडणारं एक झाड लावलं . हळूहळू ते झाड वाढू लागलं. त्या झाडाच्या वासाने माणसाला धुंदी यायची त्यामुळं लोकांना त्याचं फार कौतुक वाटायचं . काही चाणाक्ष लोकांनी या झाडापासून फळेही मिळतात, हे ओळखलं त्यामुळं काही

मालक लोकांनी झाडे वाढत रहावित म्हणून खत पाणी घालण्याचे काम केले.प्रत्येक झाडाला वेगवेगळं नाव मिळालं.झाडाच्या नावाने दुकाने सुरू झाली.प्रत्येक जण माझेच झाडं श्रेष्ठ कसे ते सांगू लागले.झाडावरून दंगली सुरू झाल्या, मोर्चे निघू लागले एकमेकांची झाडे तोडण्याचे प्रयत्न होवू लागले.

अशा प्रकारे जाती धर्म नावाची ही झाडं जागोजागी वाढत आहेत. आणि सारीच झाडं थोड्याबहुत प्रमाणात आजारी पडली आहेत.या झाडाची चिकित्सा करण्याचा कोणी प्रयत्न जरी केला तर या मालकांना आवडत नाही.

प्रश्न १ :- वरील उता-यास योग्य शिर्षक कोणते असेल?

१) पर्यावरण वाचवा २)आजारी माणसे ३) धर्माचे झाड ४) चाणाक्ष लोक.

प्रश्न २:- अन्य जाती धर्मावर टिका केल्याने काय होईल?

१) आनंद मिळेल २) वेळ वाया जाईल ३) मन शांत होईल ४) पैसे मिळतील

प्रश्न ३:- चांगला माणूस कोणाला म्हणावं?

१) दंगली करणा-याला २) धर्माचे झाडे लावणा-याला  
३) इतरांना मदत करणा-याला ४) दुःख देणा-याला.

प्र ४ था रिकाम्या जागा भरा

अशा प्रकारे ----- नावाची ही झाडं जागोजागी वाढत आहेत.

१) दंगली २)जाती धर्म ३) बोन्साय ४) शोभिवंत

प्र ५ वा झाडाच्या मालकांना काय आवडत नाही?

१) तोडणे २) चिकित्सा ३) बुद्धिभेद ४)चाणाक्ष

अध्ययन निष्पत्ती क्र -१० एखदया मजकुराचे बारकाईने निरीक्षणकरून एखादया विशिष्ट मुद्द्यांचा शोध घेतात.

विविध अध्ययन साहित्यातील शब्द वाक्प्रचार, म्हणी यांचे अर्थ समजून घेवून कौतुक करतात.

प्रश्न १ला:- बाजूच्या आकृतीत एक म्हण दडली आहे. ती म्हण तयार करा व त्या म्हणीतील कोणत्या क्रमांकाची अक्षरे अनुक्रमे घेतल्यास त्यापासून 'चांगला' या अर्थाचा शब्द तयार होईल.

(भटाला दिली ओसरी ,भट पाय पसरी )

भ	हा	पा	स	ली	१)	३,९
ला			री		२)	१,३
			प		३)	१,१४
			स		४)	१२,१५
			य			
			ओ			
			भ	त	री	ट
					दी	

प्रश्न २ रा :- खालील आकृतीत एक वाक्प्रचार दडला आहे. त्याच्या अर्थाचा योग्य पर्याय कोणता .

		अ		
		वि		
चा	हो	चा	री	री
		णे		
		का		

- १) वाट पाहणे                      २) व्यर्थ बडबड करणे  
३) काहीही न सुचनासे होणे    ४) जिवास जपणे

प्रश्न ३ रा :- खालीलपैकी बरोबर जोडी कोणती?

- १) आभाळ कोसळणे - आनंद होणे  
२) कान फुकणे -गुग होणे



- ३) कानाडोळा करणे -दुर्लक्ष करणे  
४) कपाळ फुटणे - सुखी होणे.

### अध्ययन निष्पत्ती क्र - १२

वाचलेल्या मजकुरावर विचार करतात, अधिक आकलनासाठी त्यावर प्रश्न विचारतात.

खूप वेळ सराव करणारी आणि अभ्यासासाठी खास शिकवणीला जाणारी मुले एखादया शांत, सुंदर खेडेगावात सुटीसाठी गेली, तर ती गोंधळून जातात. तिथे जाऊन काय करावे, हेच त्यांना कळत नाही. आणि तेच खरे शिक्षण आहे. मुलांना परीक्षा, मार्क्स, पाठांतर यांच्या चक्रव्यूहातून बाहेर येणे कठीण जाते. कोणतेही यश किंवा अपयश हे अंतीम नसतेच परंतु मुलांचा आत्मविश्वास वाढवणे, कौशल्य ओळखणे आणि त जोपासणे हे खरे तर पालकांचे काम आहे. तुम्हाला आवडणारी गोष्ट मुलांवर लादू नका. मुलांना खरेच रस आहे असे एक- दोन उपक्रम त्यांना करू देत, पण उरलेला वेळ त्यांना बागडू देत. चिखलात खेळू देत. म्हणजे मुलेही तुमच्या मागे मागे करून तुम्हाला त्रास देणार नाहीत

प्रश्न १ ला मुलांनी कोणते अनुभव घ्यावेत?

- १) शाळेचे २) अभ्यासाचे ३) परीक्षेचे ४) जीवनाचे

प्रश्न २ रा परीक्षा, मार्क्स पाठांतर याला चक्रव्यूह का म्हटले आहे?

- १) मुले त्यात गुंततात म्हणून  
२) परीक्षेत यश मिळावे म्हणून  
३) मुलांना त्यातून बाहेर पडता येत नाही म्हणून  
४) मुले गोंधळतात म्हणून

प्रश्न ३ रा : - शहरातील मुले खेडे गावात का गोधळून जातात.

- १) खूप वेळ अभ्यास केल्याने २) खेळण्याचा सराव नसल्याने  
३) जीवनानुभव नसतात ४) खेडे गाव आवडत नसते.

प्र ४ था खरे शिक्षण कोठे मिळते ?

१) शाळेत २) पुस्तकांत ३) खेडेगावात ४) शहरात

प्र ५ वा पालकाचे काम कोणते ?

१) आत्मविश्वास वाढवणे २) भौतिक सुविधा देणे  
३) शिकवणी लावणे ४) पाठांतर घेणे

अध्ययन निष्पत्ती क्र. :- १३

कथा, कविता वाचून लेखनाचे विविध प्रकार व शैली ओळखतात.

दूर गेले बाबा अन दूर गेली आई  
थकलेल्या आजीला मग बाळ बिलगूनी राही.  
कसा कुठूनी नियतीचा फेरा बघ आला.  
टाटा केला आईबाबा अन तो शेवटचा झाला,  
लेखणी अन खाऊ बाळाचा रस्त्यातच सांडून जाई.  
थकलेल्या जीवाचा सरला आधार  
झुकलेल्या खांदयावर पडला मोठा भार  
शिणलेल्या डोळ्यात फक्त बाळ भरुन राही.

प्र १ ला:- बाळ कोणाला बिलगून राहते?

१) आजी २) बाबा ३) आई ४) आबा

प्र २ रा:- बाळाच्या आईबाबाच्या बाबतीत काय घडले असेल?

१) दूर गेले असतील २) गावाला गेले असतील  
३) मरण पावले असतील ४) खूप थकले असतील

प्र ३ रा:- ' मिठी मारणे' या शब्दाला कोणता पर्यायी शब्द कवितेत आला आहे?

१) आलिंगण देणे २) बिलगणे ३) गळाभेट घेणे ४) कवटाळणे

प्र. ४ था:- बाळाची सगळी जबाबदारी कोणावर आली असेल?

१) बाबा २) बाळ ३) आई ४) आजी

प्र. ५वा:- खालीलपैकी कोणता प्रसंग कवितेतून दिसून येतो?

१) आनंदाचा २) सुखाचा ३) दुःखाचा ४) हसण्याचा

अध्ययन निष्पत्ती क्र - १६

भाषेतील बारकावे/ लेखन नियम व्यवस्था तसेच नवीन शब्दांचा उपयोग करतात .(उदा. एखादया कवितेतील विशेष शब्दरचना, वाक्यांशाचे उपयोग)

डोंगराळ प्रदेशातील  
वृक्षलतीकांच्या गर्दीत  
मी अनोखा, एकटा  
फिरत असतो  
गोंड-कोरकूच्या वस्तीतून  
शाळेसाठी पोरं ,गोळा करायला  
तेव्हा शाळेतली समस्त मंडळी  
पावसात चिंब होईस्तोवर  
झेलत असतात.आषाढधारा  
मी ही मग  
मुलांशिवाय गातो पाऊस गाणे  
चार भिंतींच्या बाहेरआषाढधारांच्या मस्तीत  
आषाढधारांच्या मस्तीत  
अशावेळी  
आषाढधाराच बनतात  
शाळा ,खडू ,फळा, पुस्तक ,मास्तर  
आणि आषाढधाराच शिकवतात  
शाळेचा पहिला पाठ!

**योग्य पर्यायाला गोल करा**

अधोरेखित शब्दांच्या जागी पर्यायी शब्द लिहा.



प्रश्न १ ला :- डोंगराळ प्रदेशातील वृक्षलतीकांच्या गर्दीत

- १) झाडांच्या २) वेलींच्या ३) झाडवेलींच्या ४) पानाफुलांच्या

प्रश्न २ रा :- गोंड - कोरकू ' शब्द कशासाठी वापरला असेल?

- १) आदिवासी लोक २) शहरी लोक ३) ग्रामीण लोक ४) भटके लोक

प्रश्न ३ रा :- कवितेचा कोणते शीर्षक योग्य वाटेल?

- १) शाळा २) पहिला पाठ ३) डोंगराळ प्रदेश ४) खडू-फळा

प्र ४ था 'आषाढ धाराच बनतात शाळा, खडू, फळा, पुस्तक, मास्तर' या ओळीतून काय बोध होतो?

- १) वर्गातील शिक्षण २) आनंददायी शिक्षण  
३) खडू- फळा शिक्षण ४) पुस्तकी शिक्षण

प्र ५ वा 'शाळेचा पहिला पाठ' कोणी शिकवला?

- १) शिक्षकांनी २) पावसाने ३) आषाढधारांनी ४) मुलांनी

प्र ६ वा 'मी अनोखा एकटा फिरत असतो'

अधोरेखित शब्दाचा समानार्थी शब्द सांगा.

- १) अंदाजे २) अपरिचित ३) ओळखीचा ४) अनपेक्षित

प्र ७ वा 'पहिला पाठ' या शब्दाचा वाक्यातील अचूक उपयोग कोणता?

- १) मी पहिल्यांदाच पाठ वाचला. २) मी पाठ वाचण्यात पहिला आलो.  
३) मी पहिला पाठ गिरवला. ४) मी पाहिलेला पाठ आवडला.

अध्ययन निष्पत्ती क्र. :- १६

भाषेतील बारकावे, नियम इ.चा विचार करून स्वतःची भाषा तयार करतात आणि त्याचा आपल्या लेखनात समावेश करतात.

**2 जून 2018 पर्यंत उपलब्ध**

**एकदा भरा... आणि सुरक्षे सह समृद्धी मिळवा**

**एलआयसीची जीवन उत्कर्ष**  
Plan No. 846 (JIN : 512N313V01)  
एक नॉन-लिव्ह, नॉनप्रासहित एकल प्रिमियम योजना

पात्रतेच्या अटी  
प्रवेशाच्या वेळचे किमान वय : 6 वर्षे  
प्रवेशाच्या वेळचे कमाल वय : 47 वर्षे  
किमान आधारभूत आश्वासित रकम : 75,000/-  
कमाल आधारभूत आश्वासित रकम : मर्यादा नाही  
पॉलिसीची मुदत : 12 वर्षे

प्रिमियम भरणा पद्धत : एकल प्रिमियम सहज रोखता

पॉलिसी निर्गमित झाल्याच्या तारखेपासून 3 महिन्यांनंतर कर्ज उपलब्ध

लॉयल्टी ऑडिशन, जर असेल तर, 5 वर्षांनंतर वाढेर पडल्यावर

Follow us on: LIC India Forever

IRDAI Regn No. 1512

**LIC**  
भारतीय आयुर्विमा महामंडळ  
LIFE INSURANCE CORPORATION OF INDIA  
जीवनाच्या सोबतही, जीवनाच्या नंतरही.

प्र. ८ वा:- ही जाहीरात कोणत्या योजनेची आहे?

१) जीवन सुरक्षा २) जीवन उत्कर्ष ३) जीवन सुरभी ४) जीवन समृद्धी

प्र. ९ वा:- 'जीवन उत्कर्ष' योजनेची मुदत कोणत्या तारीखेपर्यंत आहे.

१) ०२/०६/२०१६ २) ०६/०२/२०१८ ३) ०२/०६/२०१८ ४) ०२/०८/२०१८

प्र. १० वा:- LIC चे ब्रिदवाक्य काय?

१) तमसो मा जोतिममय

- २) जिंदगी के साथ भी जिंदगी की बाद भी
- ३) योग्यक्षेम वहाम्यहम
- ४) विदया विनर्येन शोभते

प्र. ११ वा:- पॉलीसीची पात्रता अट कोणती आहे?

- १) किमान वय ६ वर्षे २) किमान वय ७ वर्षे
- ३) किमान वय ५ वर्षे ४) किमान वय ८ वर्षे

प्र. १२ वा:- पॉलीसीची वेबसाईट कोणती आहे

- १) [www.licofindia.ac.in](http://www.licofindia.ac.in) २) [www.lic.india.co.in](http://www.lic.india.co.in)
- ३) [www.licindia.in](http://www.licindia.in) ४) [www.licindia.ac.in](http://www.licindia.ac.in)

### अध्ययन निष्पत्ती क्र:- (१८)

मराठी भाषेमध्ये वेगवेगळ्या प्रकारचे साहित्य/मजकूर (उदा.बातमीपत्र, कथा, माहितीपर साहित्य, इंटरनेटवर प्रसारीत होणारे साहित्य इ.) समजपूर्वक वाचतात व त्याबाबत आपली आवड-निवड स्वतःचे विचार तर्कशुध्दरीत्या लिहितात.

**स्त्रोत :-** विद्यार्थी इंटरनेटद्वारे माहिती मिळवितो.

**विषय :-** पाणी हेच जीवन (blog.)/वर्तमानपत्रातील लेख

**पाठ्य :-** कविता क्र.१७ , थेंब हा पाण्याचा

प्र.१. पाण्याची \_\_\_\_\_ कारायला हवी.

- १) घाण २) बचत ३) नासाडी ४) विल्हेवाट

प्र.२. पृथ्वीवर पाण्याचे प्रमाण \_\_\_\_\_ आहे.

- १) २० % २) २५ ३) ३०% ४) ७५%

प्र.३. पाणीटंचाई खालीलपैकी कोणत्या कारणांमुळे जाणवत आहे?असे आपणास वाटते ?

- १) जल प्रदुषणाचा अतिरेक २) पृथ्वीचे वाढते तापमान
- ३) निसर्गाचे बदललेले ऋतूचक्र ४) बदललेली शिक्षणपध्दती
- १) फक्त १ २) १ आणि २ ३) १,३,४ ४) १,२, ३

प्र.४. जागतिक जल दिन कधी साजरा केला जातो ?

- १) ९ मार्च      २) १३ मार्च      ३) १६ मार्च      ४) २२ मार्च

प्र.५.वा संयुक्त राष्ट्रांची १९९२ ची पर्यावरण आणि विकास परिषद कुठे आयोजित करण्यात आली होती ?

- १) मुंबई      २) न्यूयॉर्क      ३) रियो दी जॅनेरो      ४) वाशीग्टन डी.सी.

प्र.६.वा माणसाने निसर्गाकडे बघण्याचा दृष्टीकोन बदलायला हवा. या वाक्याचा तुम्हाला समजलेला अर्थ स्पष्ट करा.

- १) मानव निसर्गात राहतो.
- २) निसर्गाचा न्हास होवून देता त्याचा समतोल राखण्याचा प्रयत्न करावा.
- ३) निसर्गाचा न्हास करून जास्तीत जास्त शहरीकरण करण्यात यावे.
- ४) तहानलेल्या प्रत्येक व्यक्तीला पाण्याची गरज असते

**अध्ययन निष्पत्ती क्र -२०**

**योग्य उत्तराचे पर्याय निवडा**

प्र १ ला :- 'वाईट काम करू नका' या वाक्याचे होकारार्थी वाक्य कोणते.?

- १) चांगले काम करा      २) वाईट काम करा  
३) चांगले काम करू नका      ४) चांगले व वाईट काम करा

प्र २ रा :- 'अभ्यास केला तर पास होशील' या वाक्याचा प्रकार कोणता?

- १) केवळ      २) मिश्र      ३) संयुक्त      ४) नकारार्थी

प्र ३ रा :- 'आम्ही सामना हरलो' या वाक्याचे नकारार्थी वाक्य खालील पैकी कोणते?

- १) आम्ही सामना जिंकला      २) आम्ही हरलो असे नाही  
३) आम्ही सामना जिंकला नाही      ४) आम्ही हरलो नाही

प्र ४ था :- खाली दिलेल्या वाक्याचे आज्ञार्थी वाक्य पर्यायापैकी कोणते.

'तुम्ही सर्वानी वृक्ष संवर्धन करावे'

- १) त्यांनी वृक्ष संवर्धन करावे      २) त्यासर्वांचे वृक्ष संवर्धन करून झाले  
३) तुम्ही सर्वानी वृक्ष संवर्धन करा      ४) सर्वजन वृक्ष संवर्धन करतात.

प्रश्न ५ वा :- बाजूच्या आकृतीत एक म्हण दडली आहे ती ओळखून त्या म्हणीतील सुरुवातीपासूनचे दुसरे व शेवटून दुसरे अक्षर घेवून कोणता अर्थपूर्ण शब्द तयार झाला आहे.

सा	ला	व	ळ
----	----	---	---



गा	सा	त	ळ
का	वा	खे	क

- १) काळ २) खेळ ३) तळ ४) पळ

विविध विषय आणि उद्देशासाठी लिहिताना उपयुक्त शब्द, शब्दसमुह, वाक्प्रचार, म्हणी, विरामचिन्हे व इतर व्याकरणीय घटकांचा उपयोग करतात.

प्र ६ वा 'मनकवडा' या शब्दाचा योग्य अर्थ शोधा

- १) मनाला वाटेल तसे वागणारा २) मनात कडवटपणा ठेवणारा  
३) इतरांच्या मनातले ओळखणार ४) इतरांच्या मनात घर करणारा

प्र ७ वा 'अत्तराचे दिवे लावणे' या वाक्प्रचाराचा अर्थ शोधा

- १) अत्तराची आवड असणे २) इतरांपेक्षा वेगळे करणे  
३) खूप पैसा कमविणे ४) उधळपट्टी करणे

प्र ८ वा -आज बाबांचा वाढदिवस होता. बाबांना गिफ्ट देण्यासाठी मी आणि आईने पै- पै करून काही पैसे जमा केले व बाबासाठी मोबाईल विकत घेतला आज मला कळले की कोणतीही वस्तू थोडी थोडी रक्कम जमा करून संचय होतो. वरील प्रसंगात आलेली म्हण ओळखा

- १) अंथरुण पाहून पाय पसरावे २) थेंबे थेंबे तळे साचे  
३) नाकापेक्षा मोती जड ४) देणे कुसळाचे, घेणे मुसळाचे

प्र ९ वा. शुद्धलेखनानुसार योग्य शब्द ओळखा

- १) परिषद २) परीषद ३) परिषेद ४) परीशद

प्र १० वा योग्य विरामचिन्हयुक्त वाक्य ओळखा

- १) मला मावशी म्हणाली मी उद्या गावाकडे येणार  
२) मला मावशी म्हणाली, "मी उद्या गावाकडे येणार".  
३) मला मावशी म्हणाली , मी उद्या गावाकडे येणार  
४) मला मावशी म्हणाली मी उद्या गावाकडे येणार



